



ဒီလောက် မှော်ဆန်တဲ့ လေယူလေသိမ်းနဲ့
ဒီလောက် ဆွံ့အစေတဲ့ နှုတ်ခမ်းနဲ့
တက်သစ်စ ဆိုပေမယ့်
အကယ်ဒမီ ပေးပြီးသားပါ မင်းသမီး။
တစ်သက်စာလုံးအတွက်
အကောင်းဆုံး
အမျိုးသမီး ဇာတ်ဆောင်ဆု။

ဟိန်းဆက်သွင်
မင်းသမီး ကဗျာစု

" မင်းသမီး - ၁ "

ဒီ ... ဥမ္မတကောဟာ

ငါ့ မင်းသမီးအတွက်

သီးသန့်စိုက်ပျိုးထားတဲ့

ချိုချဉ်ငံစပ် ... အလွမ်းပဲကွယ်။

ပြီးခဲ့တဲ့ ဇာတ်ဝင်ခန်းမှာ

ဇာတ်ညွှန်းဆရာ ညံ့လို့ လည်း

ဒီဇာတ်လမ်း ...

လွမ်းစရာကောင်းသွားတာ ... တဲ့ ။

ဒါရိုက်တာက၊ ပြောတယ်။

ဒီလောက် ...

နူးညံ့သိမ်မွေ့တဲ့ အိုက်တင်နဲ့ ၊

ဒီလောက် ...

မှော်ဆန်တဲ့ လေယူလေသိမ်းနဲ့ ၊
ဒီလောက် ...
ဆွံ့အစေတဲ့ နှုတ်ခမ်းနဲ့ ၊
တက်သစ်စ, ဆိုပေမဲ့
အကယ်ဒမီပေးပြီးသားပါ မင်းသမီး။
တစ်သက်စာလုံးအတွက်
အကောင်းဆုံး ...
အမျိုးသမီးဇာတ်ဆောင်ဆု။ ။

ဟိန်းဆက်သွင်

5:06(pm)

6/4/2017

*** *** ***

" မင်းသမီး - ၂ "

လရောင်ကို

လက်ဖဝါးပေါ် တင်ပြီး၊

နမ်းဖူးတယ်။

ပါးညက်ညက်ကလေးနဲ့ မှု ၊

မွေ့လျော်ခွင့် မရှိ။

ကြေကွဲရပါတယ် ...

မင်းသမီး။

ဟိန်းဆက်သွင်

3:13(am)

10/4/2017

*** **

" မင်းသမီး - ၃ "

မလှုပ်ရှားပေမဲ့၊

နှုတ်ဖျားက၊ ပြုံးချိုချို။

အသက်ဝင် ရှက်ချင်လှပေရဲ့ ၊

မျက်မြင်က, ကိုယ်။

ပြုစားဟန် မျက်ဝန်းညို၊

လက်ရွန်းစို မှော်ရိပ်ပျိုး။

အစဉ်အမြဲသာ ကျွမ်းရှုရမို့၊

ရင်ထဲမှာ လွမ်းတသသ, နဲ့ ၊

(ဓာတ်ပုံလေးကိုပဲ ...

ခဏ, ခဏ)

နမ်းရတယ် ... စိုး။

ဟိန်းဆက်သွင်

11:45(pm)

15/4/2016

*** **